

శోభకృన్దామసంవత్సరః, ఉత్తరాయణం, గ్రీష్మఋతుః, ఆషాఢమాసః, శుక్లపక్షః,
షష్ఠీ తిథిః, స్థిరవాసరః (శనివారము) - 24.06.2023 - 365వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుస్సుప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే నభాపర్వాంతర్గత అనుద్యూతపర్వణి

చతుస్సప్తతితమోఽ ధ్యాయః

దుర్యోధన ఉవాచ

తతశ్శ్రుత్వా మహేంద్రస్తం మేఘాంస్తాన్ సందిదేశ హ ।

తేనోక్తా మేఘసంఘాస్తే వవర్షరతివృష్టిభిః ॥ 74-18 ॥

తతో మేఘగణాన్ పార్థః శరవ్రాతైస్సమంతతః ।

ఖగమైర్వారయామాస తదాశ్చర్యమివాభవత్ ॥ 74-19 ॥

వారితాన్మేఘసంఘాంశ్చ శ్రుత్వా క్రుద్ధః పురందరః ।

పాండరం గజమాస్థాయ సర్వదేవగణైర్వృతః ।

యయౌ పార్థేన సంయోద్ధుం రక్షార్థం ఖాండవస్య చ ॥ 74-20 ॥

రుద్రాశ్చ మరుతశ్చైవ వసవశ్చాశ్వినౌ తదా ।

ఆదిత్యాశ్చైవ సాధ్యాశ్చ విశ్వేదేవాశ్చ భారత ॥ 74-21 ॥

గంధర్వాశ్చైవ సహితా అన్యే సురగణాశ్చ యే ।

తే సర్వే శస్త్రసంపన్నాః దీప్యమానాస్వతేజసా ।

ధనంజయం జిఘాంసంతః ప్రపేతుర్విబుధాధిపాః ॥ 74-22 ॥

తతో దేవగణాస్సర్వే యుధ్వా పార్థేన వై ముహుః ।

రణే జేతుమశక్యం తం జ్ఞాత్వా తే భరతర్షభ ।

శాంతాస్తే విబుధాస్సర్వే పార్థబాణాభిపీడితాః ॥ 74-23 ॥

యుగాంతే యాని దృశ్యంతే నిమిత్తాని మహాంత్యపి ।

సర్వాణి తత్ర దృశ్యంతే సుఘోరాణి మహీపతే ॥ 74-24 ॥

తతో దేవగణాస్సర్వే పార్థం సమభిదుద్రువుః ।

అసంభ్రాంతస్తు తాన్ దృష్ట్వా స తాం దేవమయీం చమూమ్ ॥74-25 ॥

త్వరితః ఫల్గునో గృహ్య తీక్షాంస్తానాశుగాంస్తదా ।

శక్రం దేవాంశ్చ సంప్రేక్ష్య తస్థా కాల ఇనాత్యయే ॥ 74-26 ॥

తతో దేవగణాస్సర్వే బీభత్సుం సపురందరాః ।
అవాకిరన్ శరవ్రాతైః మానుషం తం మహీపతే ॥ 74-27 ॥

తతః పార్థో మహాతేజా గాండివం గృహ్య సత్వరః ।
వారయామాస దేవానాం శరవ్రాతైశ్శరాంస్తదా ॥ 74-28 ॥

పునః క్రుద్ధాస్సురాస్సర్వే మర్త్యం సంఖ్యే మహాబలాః ।
నానాశస్త్రైర్వవర్షుస్తం సవ్యసాచీ మహీపతే ॥ 74-29 ॥

తాన్ పార్థశ్శస్త్రవర్షాన్వై విస్పృష్టాన్విబుధైస్తదా ।
ద్విధా త్రిధా స చిచ్ఛేద ఖ ఏవ నిశితైశ్శరైః ॥ 74-30 ॥

పునశ్చ పార్థః సంక్రుద్ధః మండలీకృతకార్ముకః ।
దేవసంఘాన్ శరైస్తీక్ణైః ఆర్పయద్వై సమంతతః ॥ 74-31 ॥

విద్రుతాన్ దేవసంఘాంస్తాన్ రణే దృష్ట్వా పురందరః ।
తతః క్రుద్ధో మహాతేజాః పార్థం బాణైరవాకిరత్ ॥ 74-32 ॥

పార్థోఽపి శక్రం వివ్యాధ మానుషో విబుధాధిపం ।
తతస్సోఽశ్మమయం వర్షం వ్యస్సృజద్విబుధాధిపః ॥ 74-33 ॥

తచ్ఛరైరర్జునో వర్షం ప్రతిజఘ్నేఽత్యమర్షణః ।
అథ సంవర్షయామాస తద్వర్షం దేవరాడపి ।
భూయ ఏవ తదా వీర్యం జిజ్ఞాసుస్సవ్యసాచినః ॥ 74-34 ॥

సోఽశ్మవర్షం మహావేగమ్ ఇషుభిః పాండవోఽపి చ ।
విలయం గమయామాస హర్షయన్ పాకశాసనమ్ ॥ 74-35 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమాధ్యాయే అష్టాదశశ్లోకాః



సుభాషితమ్

దాతవ్యం సర్వవర్ణేభ్యః రాజ్ఞా చౌరైర్ఘృతం ధనం ।
రాజా తదుపయుంజానః చౌరస్యాస్నోతి కిల్బిషమ్ ॥
నిధీనాం తు పురాణానాం ధాతూనామేవ చ క్షితౌ ।
అర్థభాగ్ రక్షణాద్రాజా భూమేరధిపతిర్హి సః ॥



శ్రీవేంకటేశ్వరస్వామి వారి గోవిందనామావళి



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

